

UNIVERSAL  
LIBRARY

**OU\_206263**

UNIVERSAL  
LIBRARY



OSMANIA UNIVERSITY LIBRARY

Call No. T294.51/577V Accession No. T1531

Author శ్రీనివాసరావు

Title విష్ణునాథకవిప్రహరణము

This book should be returned on or before the date  
last marked below.







శ్రీ

విజ్ఞానతారక బ్రహ్మయోగము.



ఇది

బళ్ళారిలో వ్రేలుగానుండి

శ్రీ. శే. బహుశ్రీ॥ కోలాచలం శ్రీనివాసరావుగారిచే

రచియింపఁబడినది.

వారిత్యేష్ఠపుత్రులగు శ్రీ. శత్రుఘ్నరావుచే

బ్రకటింపఁబడినది.

ముద్రణహృద్దు.



బళ్ళారి.

ఆంధ్రముద్రాక్షరశాలయందు

ముద్రితము.

1926.

Registered Copy--Right.





# విజ్ఞానతారక బ్రహ్మయోగము.

సభ్యులారా!

కర్మసన్న్యాస, ధూపష్ణాభిషేకముగల బరిణమించినట్టియు, “త్వం” పదార్థ విమర్శనాపూర్వక మయినట్టియు, ప్రథమ షట్కము మాత్రవ్యాధ్యయముతో ముగింపబడెను. ప్రథమషట్కమునందు కర్మయును గర్మసన్న్యాసమునుఁ దెలుపుచుఁ గర్మము చిత్తశుద్ధికిఁగా నాచరింపవలెననియు కర్మసన్న్యాసము జ్ఞానయోగ సిద్ధికిఁ గారణంబగుననియు ప్రతిపాదించుచు బ్రహ్మవిదుఁడు గాఁదగినవాఁడు సదా బ్రహ్మనిష్ఠతో నే యుండవలయునని పలుకఁబడినది. అనఁగాఁ బ్రథమషట్కము నజ్ఞేయంబగు త్వం పద లక్ష్యోక్తము యోగసహితముగా వివరింపఁబడినది. ఇపుడీమధ్యమ షట్కమున ధ్యేయ బ్రహ్మ ప్రతిపాదనమనఁగాఁ బరబ్రహ్మమనియెడు పరమపురుష స్వరూపంబును భక్తిశబ్దవాచ్యమగు తదుపాసనంబును జెప్పఁబడుచున్నది. కావున నిది “ భక్తికాండమని ” పిలువఁబడుచున్నది. స్మర్యమాణ విషయంబగు పరబ్రహ్మ మశ్నోత ప్రియశమంబగు విషయమగుచు కావున నది భక్తియని పిలువఁబడును. “ స్నేహపూర్వమనుభ్యాసం భక్తిరిత్యభిసీయతే ” యనియున్నది కావున స్నేహ పూర్వకమగు పరమాత్మానుభ్యాసము భక్తియనంబడును. ఈ భక్తికాండమున ధ్యేయ బ్రహ్మచుగు “ శత్రుదాగ్ధ ” లక్షణము దెలుపఁబడును. పూర్వకాండాంత్య బీజశ్లోకమగు “ యోగినామపి సర్వేషాం మనతే నాస్తరాత్మనా! శ్రద్ధావాన్భజతే యోమాం, సమేయుక్త తమోమతః॥ ” అను శ్లోకమున సదా బ్రహ్మనిష్ఠతోనుండ వలెనని చెప్పఁబడినది. ఆ బ్రహ్మంబెట్టిది? ఎట్టిలక్షణముగలది? ఎట్లు దానియందుండ వలెను? ఈ విషయము నిరూపించుటకునై సప్తమాధ్యాయము ప్రారంభింపఁబడినది. కొన్నిశ్లోకములందు వ్రాయఁదగిన యంశములు విశేషముగలేనిచో వానితాత్పర్యముమాత్రము వ్రాయఁబూనెద. భగవంతుఁడు తన్ను లక్ష్యార్థమున నెఱుంగు విధము నర్జునునకుఁ దెలిపెదనని ప్రాతంభశ్లోకమునఁ దెలుపును.

1. అర్జునా! నానావిధ విభూతులుగల పరబ్రహ్మరూపమగు నాయందు సర్వదా లగ్నమగు శుద్ధమానసముగల నీవు నేనేశరణమనియెంచి సర్వ సంశయములుమాని మనస్సమాధానమంది విభూతి బలరక్తైశ్వర్యాదులతోఁ గూడిన నన్ను సీవేవిధమున నెఱుంగఁగలవో దానినిఁ దెలిపెద వినుము.

2. “ జ్ఞానంతేహం సవిజ్ఞానమిదంచత్యాయ్యశేషతః ।

“ యద్విజ్ఞాత్యానేహ భూయోన్యత్ జ్ఞాతవ్యమవిశేషతః ॥

ఏది తెలిసినయెడల నీలోకములో మఱియొకటి తెలిసికొనవలసినదిలేదో యట్టి యనుభవజ్ఞానముతోఁ గూడిన శాస్త్రజన్యజ్ఞాన మంతయును నేను నీకుఁ జెప్పెదను.

పై శ్లోకమునందు జ్ఞానమనియు విజ్ఞానమనియు రెండుశబ్దము లుపయుక్త ములైనవి. వానియర్థ మీరితిగ, నిరూపింపఁబడినది. జ్ఞానమనఁగా శాస్త్రజన్యజ్ఞానము విజ్ఞానమనఁగా అనుభవజ్ఞానము. పరబ్రహ్మనుభవము. విచారపరిచాక నిష్పన్న మైనది విజ్ఞానము.

బ్రహ్మంబెట్టిదియను ప్రశ్నకు నీ రెండవశ్లోకమున “ బ్రహ్మము విజ్ఞాన స్వరూపమని భగవంతుఁడు సమాధానమిచ్చెను. బ్రహ్మమును నెఱుంగు విజ్ఞాన మెవనితో యొకనికి లభ్యమగుచుగాని సర్వులకు లభ్యమగుట కష్టమని పలుకు చున్నాఁడు.

3. “ మనుష్యాణాంసహస్రేషు కశ్చిన్యదతిస్థియే ।

“ యతతామపిసిద్ధానాం, కశ్చిన్నాంవేత్తితస్త్వతః ॥

మనుష్యులలోఁ గోటులలో నొకఁడు సిద్ధికొఱకు యత్నముచేయును. అట్లు చు మహాపురుషులలోను నెవ్వఁడో యొకఁడు సన్నఁ జక్కఁగా నెఱుంగు యత్నించును.

ననీ భా:

సర్వులందు “ సహం ” ప్రత్యయమున్నది. అహంప్రత్యయముయొక్క లత్యౌ ధమ్యై హ్యము. కావున సర్వులయందు బ్రహ్మముండినట్టయెను. తద్జ్ఞానమే లభ్యమై యిదియందు నుపలభ్యము కాకూడదని ప్రశ్నవచ్చునను సందేహముది భగవం తుఁడీరితిఁ బలుకుచున్నాఁడు. అనేకజన్మాన్విత పుణ్యసమూహముచేఁ గలిగిన చిత్తపరి పాకమునం బుట్టిన వివేకవైరాగ్య శమదమ సన్న్యాసాదులగు నుత్తమసాధనములు గలవారికే పరమేశ్వరానుగ్రహము గలిగి శ్రవణమనసాదులచే తద్జ్ఞానము సిద్ధిం చునుగాని మఱినచిత్తులయి యీశ్వర కృపాదూరపర్తులయి కామాగ్ని దహ్యమాను లగు వారికి సిద్ధింపదు. సూర్యప్రభ సర్వగతమయినను సందలకు సిద్ధింపదుగాదా. కావున జ్ఞానము దుర్లభము. “ మనుష్యాణాం సహస్రేషు ” అని చెప్పినదేలయన మనుష్యులకుఁడప్ప నితరులకు బంధమోక్షజ్ఞానములేదని సూచించుటకు. సిద్ధుల లక్షణమేమనినఁనివ్వనిచిత్తము పుష్కలదృష్ట సర్వవిషయ విముఖంబై శ్రవణాదికము

నందే నిలుచునో యతఃచే సిద్ధుఁడు. ఇతఁ బరమేశ్వరుఁడు “సర్వంఖల్విసంబ్రహ్మో” యను నర్థమునుసరించి జగత్తు సర్వము బ్రహ్మమేయని బోధించుటకునై బ్రహ్మము తాను నిర్వికారంబైనచు బ్రకృతిద్వారంబున దానికి జగత్కారణత్వము సిద్ధించుట కొఱకు మొనట తన యపరప్రకృతిని నిరూపించి పిదపఁ బరప్రకృతి విషయము బోధించుచున్నాఁడు. ఎటులనినః—

4. “ భూమిరాపోనలోవాయుః ఖంఘనోబుద్ధిరేవచ ।

“ అహంకార ఇతీయంమే, భిన్నాప్రకృతిరష్టథా ॥

పృథివ్యప్తేజో వాయురాకాశములను పంచభూతములును మనోబుద్ధిహంకారములను, గూడిన నాప్రకృతి యెనియిదివిధములుగ భిన్నమయియున్నది. ఇవి నా యపరప్రకృతియని తాత్పర్యము.

పైనఁ జెప్పఁబడిన పృథివ్యప్తేజో వాయురాకాశములు స్థూలపంచభూతములు. వీని నూత్నైవస్థానరూపంబులగు గంధరసరూప స్వర్మశబ్దంబులే పంచతన్మాత్రములని విలుచుబడును. ఈ పంచతన్మాత్రములే యచట లక్ష్మితంబయినవి. ఇవి స్థూలములకుఁ గారణభూతములు. ఇతఁ మనశ్శబ్దముచే సంకల్ప వికల్పాత్మక కరణమగు సహంకారమని యన్వయింపవలెను. బుద్ధియన నిశ్చయాత్మక కరణవిషయంబని భావింపవలెను. అహంకారమన సభిమాన విశేషాత్మకంబగు నవిద్యయని తలంపవలెను. అహంకారవాగ్దానా విశిష్టంబగు నవిద్యాత్మమయిన యన్యక్తరూపమేయిచట లక్ష్మితము. ఈ యష్టవిధ భిన్నాత్మకమయినట్టియు సర్వకారైక వేద్యమగునట్టియు ప్రకృతియే మాయయనంబడును. ప్రకృతిమాయకు నుపాధిహేతువుగ నుండును. దీని కార్యమే యీ మరుమరిచికా సమానంబగు జగద్వలము. సాంఖ్యులిరువదినాల్గు తత్వములని నిర్ధరించినారు. అవియెవ్వియన,

- (1) పృథివ్యప్తేజో వాయురాకాశములని పంచభూతములు 5
- (2) గంధరసరూపశబ్ద సర్వాది తన్మాత్రములైదు 5
- (3) వాక్పాణిపాదపాయూపస్థలను కర్మేంద్రియములు 5
- (4) శ్రోత్రత్వక్పక్షుఘ్రాణ రసనములను జ్ఞానేంద్రియములు 5
- (5) మనోబుద్ధి చిత్తాహంకారములు 4

పైరీతిగ సాంఖ్యులు ( కపిల ) ఇరువదినాల్గు తత్వములనిరి. పై తత్వ భేదములన్నియు భగవంతునిచే బలుకఁబడిన యష్టవిధ తత్వములలో సంతర్భూతములని తెలియవలెను. ఇదియ పరప్రకృతి నికృష్టమైనది. అశుద్ధమైనది. అసద్గమైనది.

సంసారబంధనాత్మకమైనది. ఇది శుద్ధమైన పరవ్రకృతియెట్టిదనః—

5. “ అపరేయమితస్సన్యా, ప్రకృతివిధిమేవహం ।

6. “ జీవభూతం, మహాబాహు, యయేదంధార్యతేజగత్ ॥

పూర్వోక్తప్రకృతికృతు నితరమును పరిశుద్ధమున నాకాశభూతమైన దానిని జీవభూతము యీ జగమునంతయు ధరించుచున్నదానిని నా పరవ్రకృతి యని తెలియుచునిభావము సర్వభూతబలము నా రోడుప్రకృతిలే కారణములు. అందువలన నేను సమస్తజగత్తునను నుత్పత్తివినాశములకుఁ గారణంబని భావము. ఈ పరామర్శమునను ప్రకృతివ్యయము కారణముగాఁగలది జగము స్థావరాఖ్యులగు సర్వభూతములు. అందు జపవ్రకృతి దేహారూపమునఁ బరిణమించుచున్నది. మరొకము భూతముయ స చేతనప్రకృతియో భోక్తయు దేహములందుఁ బ్రవేశించి స్వస్థముచే దానిని ధరించుచున్నది.

7. “ మత్తేపరతరంనాన్యత్క్రించిరస్తి ధనంజయ ।

“ మముస్యైకమప్రాతః, సూత్రేమణిగణాయిత ॥

అట్లునా! నాకృతు నితరమైన స్వతంత్రకారణమేమియులేదు. సూత్రమునందు ముఖ్యులె నాయుదు జగత్తు సమస్తమును నిలిచియున్నది. సాంఖ్యులు ప్రధానమును ప్రకృతి కారణమనిరి. వైయాసుకులు పరమానువులు నుపకృతి కారణమనిరి. అవిప్రమాణములు కావని నిరూపించుచు బరబ్రహ్మమే కారణమని యిందు స్థాపింపఁబడినది. సర్వమునందుఁగల సత్త నేనేనని భగవంతుఁడిటుల చెప్పచున్నాఁడు.

8. “ రసోహమపుకాంతేయ. ప్రభాస్త్రిశశిమార్యయోః ।

“ ప్రశస్సర్వవేదేషు శబ్దభేదౌపాదుషంస్పృష ॥

9. “ పుణ్యోగంధఃపృథివ్యాంచ తేజశ్చాస్త్రివిభావసౌ ।

“ జీవసంసర్వభూతేషు తపశ్చాస్త్రితపష్విషు ॥

10. “ బీజమాంసర్వభూతానాం, విధిసార్థసనాతనం ।

“ బుద్ధిర్బుద్ధిమతామస్మి తేజస్తేజస్వినామహం ॥

11. “ బలంబలవతాంచాహం కామరాగవిపర్జితం ।

“ ధర్మవిరుద్ధోభూతేషు కామోస్త్రిభరత్తర్థభం॥

12. “ యేచైవసాత్వికాభావా రాజసాస్తామసాశ్చయే ।

“ మత్తయేవేలితాన్విధి సత్వహంతేషుతేమయి ॥

అట్లునా! జలమందలి రసమును, సూర్య చంద్రులయందలి తేజస్సును వేద

ములయందలి యోకారమును, ఆకాశమునందలి శబ్దమును, పురుషులయందలి పురుషాకారమును, భూమియందలి సుగుంధమును, సన్నియందలి తేజస్సును, భూతములందలి జీవనమును, తపస్సులందలి తపస్సును, భూతములకు సనాద్యుత్పత్తికారణమును, బుద్ధిమంతుల బుద్ధియును, తేజశ్శాలుర తేజస్సును, బలవంతుల యొక్క కామరాగములులేని బలమును, భూతములయొక్క ధర్మవిరుద్ధముకాని కామమును సత్వగుణ ప్రధానములగు పదార్థములును, రజోగుణ ప్రధానములగు పదార్థములును, తమోగుణ ప్రధానములగు పదార్థములును, నివియన్నియును నేనేను. నావల్లనే పుట్టుచున్నవని తెలియును. నేను వానికి వశుడనుగాను. అవిమాత్రము నా యశీనములైయుండును. ఇట్టి నిత్యశుద్ధ బుద్ధముక్త స్వభావుఁడును సర్వభూతాత్మను నిర్గుణుడను సుసార బీజవోష ప్రదాహకారణుడనునగు పరబ్రహ్మమును జగత్తు తెలియఁజాలక యుండుటకుఁ గారణము ముందు బలుకుచున్నాఁడు.

13. “త్రిభిర్గుణమయైర్భూతై రేభిస్సర్వమిరుజగత్” ।  
 “మోహితంనాభిజానాతి, మామేభ్యఃపరమత్యయం ॥

అష్టనా! సత్త్వరజస్తమోగుణాత్మకములగు పదార్థములచేత నీ జగత్తుతయు మోహితమగుచు, నిట్టిగుణములకంటె వ్యతిరేకముగను నాశములేకను నే నున్నానని తెలిసికొనఁజాలదు. అద్వితీయుండవై, పరిపూర్ణ సచ్చిదానంద రనుండవయి పరబ్రహ్మము నీవుండ నీలోకము నిశ్శేష సుసారదుఃఖి విచ్ఛిత్తికొఱకు, నెఱుంగఁజాలకున్నది యేలయని ప్రశ్నింప నీవిధముగ భగవంతుఁడు సమాధానమిచ్చుచున్నాఁడు. అష్టనా! ఈ జగత్తు సత్త్వరజస్తమోభావములగు విషయానుభోగముల చేతను, రాగద్వేషాదులచేతను, సదసద్వివేకముఁజెడి యనాద్యవిద్యచేతను, విషయభోగలంఘటచేతను మోహితమయి తద్గుణ విలక్షణుడగు పరబ్రహ్మమును నెఱుంగఁజాలదని పలికెను. ఇట్టి యవిద్యయను మాయను దిరస్కరించువిధ మెద్దియన భగవంతుఁడీరిలిః బలుకుచున్నాఁడు. అనౌపాధిక రూపమెఱుంగరామికి నిచటఁగారణము తెలుపఁబడినది.

14. “వైవీప్యేషాగుణమయీ, మమమాయాదురత్యయా ।  
 “మమేవయేప్రపద్యంతే మాయామేతాంతరంతై ॥

త్రిగుణాత్మకమైన మాయ యీశ్వరుండగు నాయది. దీని సతిక్రమించుట కష్టము. కావునఁ గర్మాదులనన్నిటిని విడిచి నన్నే యెవ్వరు శరణుపొందుచున్నారో వారిమాయను దాఁటఁగలరు.

ఈ జ్ఞోకమునకు భాష్యకారులు విశేషముగ నర్థమువ్రాసినారు. అది గందరగోళముగనున్నది. సులభవేద్యము కాదు. అయినను నాకు: దెలిసినంతవఱకు సూక్ష్మముగ వ్రాయఁబూనెద.

అనాదిసిద్ధ మాయాపరవశతను దొలఁగించికొన నశక్య మగుటవలన నెప్పటికిని జగత్తునకు: దత్త్వజ్ఞానోపపత్తి సంభవింపదుగదా? అనఁగా “యనాద్య విద్యాదూషిణియగు మాయచేత సనాత్మయం దాత్మత్వ భ్రమచే మోహితులయి సంసారద్భుభాగ్నిచే సంతపించుచుండు ప్రాణులకు నెట్లు తరణముస్థించును” అని ప్రశ్న.

భగవంతు నొక్కనినే శరణుపొందుటచే: దత్త్వజ్ఞానద్వారంబున మా మంత్రక్రమము సంభవించును.

దుఃత్యయమని పలుకఁబడినదియే? అది యత్యయమెట్లుగను? జగత్తు నకు: దత్త్వజ్ఞాన ప్రతిబంధగుణములు సత్త్వరజస్తమములు. ఈ గుణత్రయాత్మకము ముప్పరిత్రాడుబలె మిక్కిలిదృఢమై బంధహేతురగును. ఆకాశమునందు నీలవర్ణము వలెను నాత్మయం దాభాసరూపముగ నుండును. జలమునందు శైవాలముంబలె నాత్మకు నావరణమయినది. తత్త్వప్రతిభాసమును ప్రతిబంధించి యత్యప్రతిభాస మునకు హేతువును నావరణ విక్షేపములను రెండుశక్తులుగలదియునగు నవిద్య సర్వస్రపంచ ప్రకృతియనఁగా నుపాదానకారణము. ఈ దైవీయనునదియే వైష్ణవీ మాయయనఁబడుచున్నది. రావణభాష్యములో నీ దైవీమాయకు “చతుష్కపద్ధా” యని నాలుగుత్కర్షములుగలదియని వర్ణింపఁబడినది. అవియెవ్వియన:—

(1) దైవీ-- యుపతి-- ఎల్లప్పుడును యకావనముగలది. వార్ధికము లేనిది.

(2) కుశల-- అఘటితమును ఘటించుసమర్థురాలు. ముహూర్త కాలిక స్వప్నమునందు నూలుసంపత్సరములను భ్రాంతియెటుకలు గుచున్నదో యటుల జాగ్రత్తయందును భ్రమ కలిగించు చున్నది.

ఘృతప్రతీకా-- నెయ్యివలె మధురమైన యుపక్రమముగలిగి పరిణామమున విషమగునది.

వయనానివస్తే-- జ్ఞానమునాచ్ఛాదించునది.

ఇట్టిదీ దైవీమాయ, దీనిప్రభావమువాసిష్ఠరామాయణములో: జక్కఁగ వర్ణింపఁబడినది. ఇట్టిప్రభావము కలదికావుననే యిదిదురత్యంబనియు, దుష్టయంబనియు వర్ణింపఁబడినది. ఇట్టిమాయను దరింపశక్తియెటుగలుగు?

మాయసర్వస్వాతంత్ర్యము కలదిగాదు. ఎప్పుడంతఃకరణము, జ్ఞానవ్రతి బంధకపాపముచే విడుచు బడినదై, జ్ఞానానుకూలభూయముచే నిండినదియగునో యప్పుడతినిర్మలమగు దర్పణమండలమునందు ముఖమువలె సతిస్వచ్ఛమై సర్వకర్మ త్యాగ శమదమాది పూర్వక గురూపసదన వేదాంతవాక్య శ్రవణమనన నిధిధ్యాస నములచే సుస్మృత మైన యంతఃకరణమునందు తత్వమస్యాది గురూపదిష్ట వేదాంతవాక్యములచే బుట్టిసదియు, సనాత్మాకౌతూహల్యంబును నిరూపాధి చైతన్యాకారంబును సాక్షాత్కారాత్మకంబగు “ అహంబ్రహ్మస్మి ” యను వృత్తి యుదయించుచున్నది. ఆ వృత్తియందుఁ బ్రతిఫలితంబగు చైతన్యము తక్షణమే, స్వవిషయంబును స్వాశ్రయంబునగు సవిద్యను, దీపము తమస్సునూబోలె నున్మూలించుచున్నది. అంత సవిద్య సశించుటవలన నావృత్తితోఁగూడ సఖిలకార్య ప్రపంచమునకును సాశంబ గును. ఉపాదానము సశించుటవలన నుపాదేయ నాశమగును.

ఈ స్థోకమునంగల “ మమ ” “ మాం ” యను శబ్దములలోని “ అహం ” ప్రత్యయమున గుణబ్రహ్మోపాసనమునకా నిర్గుణ బ్రహ్మోపాసన మునకా యన్వయింపఁదగినదని చర్చజరిగి నిర్గుణ బ్రహ్మమునకేగాని సగుణబ్రహ్మ మునకు సన్వయింపదని నిర్ధరించినారు.

అట్టిమాయచే నాచ్ఛాదించఁబడినవారెవరు? మాయ సతిక్రమించువారెవరనినదిన్ని యాక్రిందిస్థోకములోఁ దెలియఁజేయుచున్నాఁడు.

15. “ సమాదుష్కృతినోమూఢాః ప్రపద్యంతే సరాధమాః ।  
“ మాయయాపహృతజ్ఞానా, ఆసురంభావమాశ్రితాః ॥
16. “ చతుర్విధాభజంతేమాం, జనాసుకృతినోద్భవ ।  
“ ఆర్తోజ్ఞానురథార్థి జ్ఞానీచపురుషర్షభ ॥
17. “ తేషాంజ్ఞానీనిత్యయుక్త ఏకభక్తిర్విశిష్టతే ।  
“ ప్రియోహిజ్ఞానినోత్యర్థ మహంసచమమప్రియః ॥
18. “ ఉదారాస్సర్వవైతే జ్ఞానీత్వాత్రైవమేమతం ।  
“ ఆస్థితస్సహియుక్తాత్మా మామేవానుత్తమాంగతిం ॥
19. “ బహూనాంజన్మనామంతే జ్ఞానవామాంప్రదద్యతే ।  
“ వాసుదేవస్సర్వమితి సమహత్యానుదుర్లభః ॥

అట్లనా! పాపాత్ములు, మూఢులు, సరాధములు సగువారు మాయచే

నపహరింపఁబడిన జ్ఞానముకలవారయి రాక్షసభావము నాశ్రయించి నన్నాశ్రయింపఁ జాలరు. అట్లు, బ్రహ్మజ్ఞానులు, సద్భావులు, జ్ఞానులు, నన్నుఁడప్పక నేవీరితును.

ఆ నాల్గితెగలవారిలోను నొక్కనియందే భక్తిగలవాఁడును నిత్య యుక్తుఁడును, సగు జ్ఞానశ్రేష్ఠుఁడు. నే నాత్మజ్ఞానికి నిష్ఠుఁడనువాఁడును నాకుఁబ్రിയ మైనవాఁడు. నై ముగ్గురు నుత్కృష్టులుగాని, జ్ఞాని యాశ్రయనియే నాకుతము. ఆరురుక్షుఁడగునట్టి జ్ఞాని సమాహితచిత్తుఁడగుచు నే ననెడి నుత్తమగతినిఁ బొందు టకుఁ బ్రవర్తించువాఁడగును. అనేకజన్మములు గడిచినపిమ్మట జ్ఞానముగలవాఁ డయి సర్వమును భగవంతుఁడేయని ప్రత్యగాత్మ స్వరూపుఁడనగు నన్నుఁబొందును, అట్టి మహాత్ముఁడు దొరకుట బహుదుష్టభము.

భగవంతుని నుపాసించుటచే నర్వాచక్షరీయగు మాయను తరింతురేని మీమాంసక, తార్కికాదులగు మహాపండితులందఱు నెందువలన నిన్ను పాసింపరనిన వారు జననమరణాది దుఃఖప్రపంచు గాఁచుకలక్షణమైన కర్మములుగలవారు కావున వారు దుష్కృతులు. అట్టి మీమాంసకులు పండితులైనను గామాదిరూఢియగు మాయచే నపహృత జ్ఞానముగలవారగుటచే వారికి ననురభావముతప్పదు. తార్కికులును వైశేషికులును నదేకారణంబున మాఁసులైయున్నవారు. ఛార్వాక జైన బౌద్ధాదు లదేకారణంబున సరాధములు. వీరు చంభనర్వాభిమాన పారుష్యావృథి నివేశముగలవారలై నన్ను భజింపరు. ఈ మాయాదేవి యెట్టిరనిన:-

“ దుస్సంకల్పవికల్పకూలయుగలాఢైర్వైద్రుమోన్మాదిని ।

“ కల్లోలైరభిమాన మత్సరముఛై షడ్భిఃపరితోర్నికా ॥

“ ఆవర్తైర్మమతాదిభిః పరివృతాదుఃఖైకధారాన్వితా ।

“ పూణ్ణామోహాపయస్వినీపనిభృతంచేతః స్థితామాయినాం ॥

మాయావశులగువారి మనోగతి, దుష్టములయిన సంకల్ప వికల్పములను రెండుగట్టులుకలదియు, ధైర్యమను వృక్షమును బెరించునదియును అభిమానమత్సరాదులను తరంగములు గలదియును మమతాదులను సుడులచేఁ జుట్టఁబడినది యును దుఃఖమనుధారతోఁ గూడినదియును మోహమను జలముగలదియు సగు చుండును. కావునవారు నన్నాశ్రయింపరు.

మహాపండితులగతియే యీరీతిగ నుండినచో మఱియెవరు తరింతురనిన:-  
కుఢ్ధాత్ములయి నేనే సర్వేశ్వరుఁడను నిశ్చయజ్ఞానముగలవారు తరింతురని సమా జ్ఞానము; వైనఁ బలుకఁబడిన నాలుగువిధముల భక్తులలో నిర్విశేష పరబ్రహ్మమే



యూపాస్యమనియెన్ను బ్రహ్మవిదుఁడుమాత్రము మాయనుతరించునని భావము,  
మిగతవారు నన్ను భజించుచుండినను మాయను తరింపజాలరని యర్థము, వారి  
గతి యేమనిన.

20. కామైస్త్వైస్త్వైహృతఞ్జానాః ప్రపశ్యస్తేవ్యదేవతాః ।

తంతనియమమాస్థాయ ప్రకృత్యానియతాస్వయా ॥

21. యోయోయాంయాంతసుభక్త శృద్ధయాద్భితుమిచ్ఛతి ।

తస్యతస్యాచలాంశ్రద్ధాం తామేవవిదధామ్యహం ॥

22. సతయాశ్రద్ధయాయుక్త స్తస్యారాధనమీహతే ।

లభతేచతఃకామాన్ మయైవవిహితాహితాన్ ॥

23. అస్తనత్పుఫలంతేషాం తచ్చనత్యల్పమేధసాం ।

దేవాదేవయజోయాన్తి, మన్యంత్రాయాన్తిమామపి ॥

24. అవ్యక్తంవ్యక్తిమాపన్నం మన్యస్తేనూమబుద్ధయః ॥

పరంభావమజానన్తో మమాప్యయమనుశ్చక్షుం ॥

అర్జునా! జనులాయాకోరికలచేత నపహరింపఁబడిన వివేకముగలవారయి  
తమప్రకృతిచే నియమితులై యాయానియమముల నాచరించి యితరదేవతల సేవిం  
చుచున్నారు. శ్రద్ధతోఁగూడి యేయేదేవతను బూజించునో వానికి నట్టిశ్రద్ధను నేనే  
స్థిరముచేయుచున్నాను. ఆయా దేవతలను బూజింపుచు నేయేకోరికలను గోరునో  
యాకోరికలను నేనే ఫలింపఁజేయుచున్నాను. అయిన నాఫలము లల్పబుద్ధులకు  
శాశ్వతముగ నిలువవు. ముఖ్యము దేవతల నారాధించువారు దేవతలను బొందు  
దురు. మున్ను నాచేఁ బలుకఁబడినరీతిగ నన్నారాధించువారు నన్నుబొందుదురు.  
ఉత్తమమగు నా స్వరూపము నల్పనుతులు తెలిసికొనఁజాలక ప్రపంచాతీతుఁడగు  
నన్ను మనుష్యమాత్రునిగఁ దలంచుచున్నవారు కావున నన్నుబొందనేరరు. అవి  
ద్యచే నుపహతమైన చిత్తముగలవారయి యెంతపండితులుగ నుండినను మద్విషయక  
జ్ఞానము విపరీతముగ నుండునుగాని సమీచినముగ నుదయింపదు. ఆత్మా నాత్మ  
స్వరూప వివేచనమునందును తత్త్వత్వావధారణమునందును నారికివిపరీతబుద్ధి కలుగు  
చుండును కావున నట్టివారికి మత్ప్రాప్తిలేదని తెలుపఁబడినది. ఏల భగవంతుఁడగు  
తన్ను లోకులెఱుంగఁజాలకున్నారనుటకుఁ గల కారణములు తెలుపుచున్నాఁడు.

25. నాహంప్రకాశస్సర్వస్య యోగమాయాసమావృతః ।

మూఢోయంనాభిజానాతి లోకోమామజమవ్యయం ॥

26. వేదాహంసమతీతాని వర్తమానానిచార్జున ।  
భవిష్యాణిచభూతాని, మాంతువేదనకశ్చన ॥

27. ఇచ్ఛాద్వేషసముత్థేన ద్వంద్వమోహేనభారత ।  
సర్వభూతానిసమ్మోహం సగ్గేయాన్తిపరస్తప ॥

నేను గుణాత్మకమైన మాయచే: గర్వబడినవాడ నగుటవలన నన్ను సర్వ జనులకు నెఱుంగశక్యముకాదు. అందువలన మూఱులైన జనులు జన్మనాశరహితుండనగు నన్ను గుఱైఱుంగరు. నేను భూతభవిష్యద్వర్తమానములగు భూతముల నన్నిటిని నెఱుంగుదును. నన్నుమాత్ర మెవ్వఁడు నెఱుంగఁడు. కావున నన్ను భజింపఁడు, సర్వప్రాణులును బుట్టునప్పుడే రాగద్వేషాది ద్వంద్వములచేఁగలుగు మోహమునఁజేసి మోహితులయి పుట్టుచున్నారు కావున నన్నెఱుంగరు. పద్మాడవ శ్లోకమగు “త్రిభిస్థణమయైః” యనుచోటి” అనాపాధిక రూపంబెఱుంగరామికిఁ గారణముచెప్పఁబడినది. ఇచట సోపాధికరూపమెఱుంగమికిఁగూడఁ గారణముచెప్పఁబడినది. అనాద్య నిర్వాచ్యమగు సజ్జానముచే నాచ్ఛాదితుండగుటవలననే, మద్విషయంబున లోకమునకు మూఢతయు, మదీయ స్వరూపవివేకము లేమివలన మన్నిష్ఠతయు లేకపోవును.

“ యోగమాయా సమావృతః ॥ అనఁగా:—తనవృత్తిచేఁ బురుషుని జననమరణ దుఃఖప్రవాహముతో యోజయితి ” కూర్చున్నది కావున యోగము. అట్టిమాయ యోగమాయ. దానిచేఁ దమోరూపమైన దానిచే సమావృతము యోగమాయా సమావృతము:—సూర్యప్రకాశకమైన నేత్రము కాచపటలముచే నావృతముకాఁగానే సంధుండను నను సభ్యాసముచేఁ బురుషుండంధుండగుచున్నాఁడో యటులనే యాత్మప్రకాశకమైన జ్ఞాననేత్ర మావరణాత్మకమయినమాయచే నావృతముకాఁగా సభ్యాసముచే నీలోకమజ్ఞమగుచున్నదని భావము.

“ యోగమాయాసమావృతః ” యనుటకు మఱియొకయర్థము.

యోగమనఁగా పరమాత్మ సంకల్పము. దానికి వశవర్తినయగు మాయ యోగమాయ. దానిచేత నావరింపఁబడిన వాడను కావున యోగమాయా సమావృతుండనని యర్థము. ఇచట వైవసంకల్పమే మాయకుఁ గారణమాయెను.

పై శ్లోకములో “ యోగమాయా సమావృతః ” యని పనికి మరల నాహం ” యని పలుకఁబడినది. అనఁగా:—యోగమాయచే సమావృతుండ నను నేను సమావృతుండఁగానని విరుద్ధార్థమగుచున్నది. సమాధాన మేమ

నిన, యోగమాయ స్వాశ్రమమును వ్యామోహింపఁజేయునదికాదు. సూర్యుడు కలుషోదకమునందుఁ బ్రకాశించునపుడు సూర్యుని ప్రకాశమాకలుషోదకముచే నావరింపఁబడుచున్నదిగాని సూర్యుడావరింపఁబడఁడుగదా? ఆత్మయందు మాయావృతత సంభవింపదు.

“ చిత్సంవిత్సుఖరూప మాత్మనికథంమాయావృతత్వంభవే

“ స్మార్తాన్తమసావ్రియేతకిమహూకిస్తీక్షణంపశ్యతాం ॥

“ అజ్ఞానేనపిదీమతే జలముచేవార్కస్తదుక్తంద్విధా ।

“ విక్షేపావరణాభిరం మునివరైర్మోహస్య శక్తిద్వయం ॥

చిత్సం విత్సుఖరూపుఁడగు నాత్మయందు మాయావృతతయెట్లు సంభవించును? సూర్యుడు తమస్సుచే నావరింపఁబడునాయేమి? చూపరుల దృష్టియే యావరింపఁబడుచున్నది. మేఘముచే సూర్యుడుబోలె నజ్ఞానముచేఁ గప్పఁబడుచున్నాఁడు. ఆ యజ్ఞానముయొక్క శక్తులు విక్షేపావరణములని రెండువిధములని మునివరులచేఁ దెలుపఁబడినది.

సర్వభూతంబులును జన్మమునొందునపుడే సమూహములయి భగవత్తత్వపరిజ్ఞాన శూన్యంబులగుటచే భగవద్భజన పరాఙ్ముఖంబులగు నేనిభజనాధికారి లేమింజేసి యనర్థకముగునుగదా యని శంకింప భగవంతుఁడీరీతిఁ బల్కుచున్నాఁడు.

28. “ ఏషాంత్వస్తగతంపాపం జనానాంపుణ్యకర్మణాం ।

“ తేద్వస్త్వమోహనిర్ముక్తా భజన్తేమాం దృఢవ్రతాః ॥

29. “ జరామరణమోక్షాయ, మామాశ్రిత్యయతన్తియే ।

“ తేబ్రహ్మతద్విదుఃకృత్స్న మధ్యాత్మకర్మచాఖిలం ॥

30. “ సాధిభూతాధిదైవంమాం అధియజ్ఞంచయేవిదుః ।

“ ప్రయాణకాలేపిచమాం, తేవిదుర్మక్తచేతసః ॥

అర్జునా! పుణ్యకర్మము లధికముగాఁ చేసినవారెవ్వరికిని బాపము క్షయము నొందునో యట్టిజనులుమాత్రము ద్వస్త్వమోహముచే విడువఁబడినవారయి దృఢవ్రతులై నన్నుభజింతురు వారు జరామరణ మోక్షముకొఱకు నాయందే సమాహితమైన చిత్తముగలవారయి యెవ్వరు యత్నముచేయుచున్నారో వారు పరబ్రహ్మము నెఱుంగుదురు. అదియే సమస్తప్రత్యగాత్మ వస్తువనియును సమస్తకర్మంబనియును తెలియుదురు. అధిభూతముతోను సాధిదైవముతోను సాధియజ్ఞముతోను నన్నెవఁజెఱుంగుదురో వారు సమాహితచిత్తులై మరణకాలమునందుగూడ నన్నేఱుంగుదురని భావము.

అనేకజన్మములందు సుకృతాచరణమువలన దురితక్షయమునొంది ద్వంద్వప్రయుక్త మోహరక్షితములయి బ్రహ్మచర్యాది నియమవంతులు భగవద్భజనాధికారులగుదురు కావున భజనాధికారులు లేకననదితప్ప. అట్టివారు కొందరేను వారును నక్షేలభజితృనిన జనన మరణాదులనుండి ముక్తివందుటకుగాను. తాత్పర్యము.

చిత్తు విద్రూపమున హృదయములోపల నున్నవాడై ప్రత్యగాత్మ వెలుగుచున్నాడు. అతడే బ్రహ్మముగా భూమ్యాదిభూతములం దుత్తమగుణములచే బ్రవేశించి తిలుగుచున్నాడు. వేదముల దోంకారరూపుడై సూర్యుని యందుతేజస్సై వీరవంతునందు వీర్యమై ప్యాపించియున్నాడు. అట్టివాని నెవ్వడెఱుగుచున్నాడో యతడే నాస్వరూపమని విశ్వానయోగంబని పేరుగల యీ సప్తమాధ్యాయముబంప బలుకబడినది.

పై యధ్యాత్మాయంతమున భగవంతునిచే వెలుసఃబడిన యధ్యాత్మాది సప్తవిధంబులగు పథ్యాముల స్వరూపము నెఱుంగఁగోరినవాడయి యర్జునుండి విధముగఁ బ్రశ్నించెను.

“ కింతస్పృహ్యకమధ్యాత్మ, కింకర్మ పురుషోత్తమ ।

“ అధిభూతంచక్రిప్రోక్త మధిచైవంకిముచ్యతే ॥ ”

“ అధియజ్ఞకథంకోత్ర, దేహేన్ద్రిన్ద్రధునూదన ।

“ ప్రయాణకాలేచకథం, క్షేయోసినియతాత్మభిః ॥ ”

కృష్ణాః—(1) బ్రహ్మమననేది (2) అధ్యాత్మమేది (3) కర్మమననెట్టిది (4) అధిభూతమననేది (5) అధిచైవమేది (6) అధియజ్ఞఁడెవ్వఁడు. (7) మరణపమయమున నేవిధంబున సమాహితచిత్తులచేత నీవెటుల తెలియఁబడుదువు తెలుపుమని అర్జునుడు ప్రార్థించెను.

బ్రహ్మము:—సోపాధికమా? నిరుపాధికమా?

అత్మ:—శ్రోత్రాదికరణగ్రామమా? ప్రత్యక్షైష్టతన్యమా?

కర్మ:—కర్మము యజ్ఞరూపమా? ఇతరమా?

అధిభూతము:—పుణ్యివ్యాదిభూతముచే వివక్షింపఁ బడినదా? లేక సమస్తకార్యజాతమే వివక్షింపఁబడినదా?

అధిచైవము:—దేవతావిషయమగునను ధ్యానమా? అదిత్యమండలాది సర్వదైవతములయందను సూత్రమగు చైతన్యమా?

అధియజ్ఞః—యజ్ఞాదిగతుడగు దేవతాత్మయా? పరబ్రహ్మమా? ఈ దేహమందున్న  
కాఁడా? తద్వ్యతిరిక్తుఁడా?

పై ప్రశ్నలకు భగవంతుడేగిరి మూడుశ్లోకములచే బదులుచెప్ప  
చున్నాఁడు.

3. “ అక్షరంబ్రహ్మపరమం, స్వభావోధ్యాత్మముచ్యతే ।

“ భూతభావోద్భవకరో, విసర్గకర్తృసంజ్ఞితః ॥

4. “ అధిభూతుక్షరోభావః, పురుషశ్చాధిదైవతం ।

“ ఆధియజ్ఞోహమేవాత్ర, దేహదేహాభృతాంవర ॥

5. “ అస్తకాలేచమామేవ, స్మృతస్మృక్త్వాఽకశేబరం ।

“ యోప్రయంతిసమద్భావం, యాతినాస్త్యత్రసంశయః ॥

(1) బ్రహ్మమననేది యనుటకు నుత్తరము. “ అక్షరంబ్రహ్మపరమం ” యను  
వాక్యము ప్రత్యుత్తరము. అక్షరశబ్దమునందున వినాశిత్యము. సర్వవ్యాప్తి  
మంతము నుండుటచే నిరుపాధికుడగు పరమాత్మయని యర్థము.

(2) అధ్యాత్మమనేమి? “ స్వభావోధ్యాత్మముచ్యతే ” యని సమాధానము  
స్వకీయమైనభావము స్వభావము. శ్రోత్రాపింద్రియ సమదాయము ఆసము  
దాయమే “ అహంప్రత్యయ వేద్యమగు దేహమందున్నది గావున  
ప్రత్యగోత్మభావము అనఁగా జీవభావము స్వభావశబ్దమున కర్థమని తెలియ  
వలెను.

(3) కచ్చమననేమి? “ భూతభావోద్భవకరః ” యని సమాధానము. భూతవస్తు  
వులను కలుగఁజేయునట్టి దేవతలనుద్దేశించి మంత్రపూర్వకముగ నగ్నియందుఁ  
జరుపుపురోడాశాదికమును సమర్పించుయజ్ఞము కర్మమనఁబడును. సకలభూత  
మలకు నుత్పత్తిస్థితిలయములు కలిగించునది యజ్ఞము.

(4) అధిభూతమననేమి? “ అధిభూతుక్షరోభావః ” అని సమాధానము. జనన  
మరణములుగల ప్రాణిజాతము సాధారణమును కేసికొనునట్టిది అధిభూతమనఁ  
బడును.

(5) అధిదైవమననేమి? “ పురుషశ్చాధిదైవతం ” అని సమాధానము. పురుషుఁ  
డనఁగా సర్వమునందును నిండియున్నవాఁడనిగాని దేహమానందు నివసించిన  
వాఁడనిగాని యర్థము. ఆదిత్యాది మండలాంతర్గతుడును సకలప్రాణుల  
యింద్రియములకు ననుగ్రాహకుఁడును నగు హిరణ్యగర్భుడే యధిదైవమని  
తెలియవలెను.

(6) అధియజ్ఞఁడెవఁడు? సర్వయజ్ఞాభిమానియగు విష్ణుచేవత యధియజ్ఞఁడనఁ  
బడును. ఇతఁడు దేహమును దేయున్నవాఁడుగాని తద్వ్యతిరిక్తుఁడుకాఁడు.

(7) మరణకాలమున నీవెటులఁ దెలియఁబడుదువు?

దేహేంద్రియాదులం “దహామమ” యనునట్టి యభిమానములేనివాఁడయి  
సదాకాలమును నెడతెగక భగదనుసంధానమును జేయుచుఁ గళేబరమును  
విడిచిపోవువాఁడు నిస్సందేహముగ మోక్షమందును.

ముఖ్యప్రశ్నలకు సమాధానంబులివి. ఇక నుపప్రశ్నములకు సమా  
ధానములు గ్రంథబాహుళ్య భీతినివ్రాయునైతిని. అంత్యకాలమున భగవదను సంధా  
నము గుడురనివానిగతి యేమగుననిన భగవంతుఁడీరితిఁ బలుకుచున్నాఁడు.

6. “యంయంవాపిస్తరన్భావం, త్యజేదస్తేః కళేబరం ।

“తంతమేవై తికోస్తేయ సదాతద్భావభావితః ॥

7. తస్మాత్సర్వేషుకాలేషు మామనుస్మరయుభ్యవ ।

మయ్యర్పితమనోబుద్ధి ర్యామేవైప్రసృతశయః ॥

అర్జునా! మరణకాలమునందు నేయే దేవతారూపములను స్మరించుచు  
దేహమునువదలునో, యట్టిసంస్కారముగలవాఁడై యాయాదేవతాస్వరూపము  
లనుపొందును. అనఁగా మరణకాలమునందెట్టి తలంపుకలవాఁడగునో దానికిదగిన  
జన్మమును బొందుననితాత్పర్యము. పై కారణముచే దేహత్యాగ సమయమునందలి  
భావన దేహాంతరప్రాప్తికి హేతువగునుగనుక సర్వకాలములందును నన్నుస్మరిం  
చుము. శాస్త్రోక్తప్రకారముగ యుద్ధముచేయుము. మనోబుద్ధులను నాయందేయు  
చుము. అటులయిన నన్నుబొందఁగలవు, సందియములేదు.

మరణకాలమునందు దేనిని స్మరించుచు దేహమును వదలునో యారూప  
మునే భ్రమరకీట న్యాయముగఁ బొందునని భావము. సదాకాలమొనరించు భావ  
నయే యభ్యుస వశమున సంత్యమునకుఁ గారణము. ఈసందర్భమున యుద్ధ  
మొనర్పమనియేల బోధింపఁబడినదనినః- మయ్యర్పితమనోబుద్ధిః యనువాక్య  
ములో సంతోకరణశుద్ధిముఖ్యము. తత్కుద్ధికిఁ గర్మమావశ్యకము. అందునఁ గుల  
భర్తా చరణము శ్రేష్ఠము కావున ఫలాభిసంధిని వదలినన్ని స్మరించుచు  
యుద్ధమొనర్పమని బోధింపఁబడెను. మరణకాలమునఁజైనఁ బరికిసరితిగ భగవద్ధ్యా  
నబుద్ధియెటుకలుగుననిన.

8. “అభ్యాసయోగముక్తేన, చేతసానాన్యగామినా.

పరమంపురుషందివ్యం యాతిపాథ్మాను చింతయత్

9. “ కవింపురాణమనుశాసితార, మణోరణీయాం సంమనుస్సురేద్యః  
సర్వస్యథాతారమచింత్యరూపమా దిత్యవర్ణంతమసోపరస్తాత్.

అర్జునా ! అభ్యాసమనియెడు యోగముతోఁ గూడికొనినదియు. సన్న్యా  
యత్తముకానిదియును సయ్యచిత్తముచేత నూర్యమండలాంతర్గత పరమపురుషుని  
ధ్యానము చేయుచున్న యెడల నాపురుషునే పొందెదవు. ఆగతానాగత వర్తమాన  
విషయములనన్నిటిని దెలిసినవాఁడును, సర్వకాలముల యందును నుండువాఁడును,  
సర్వలోకములకు నియామకుఁడును, కర్మలకును కర్మఫలములకును బ్రాణులకు  
విభజనకర్తయైనవాఁడును, సూర్యునివలె నిత్యచైతన్య ప్రకాశము కలవాఁడును,  
సజ్జానమనెడు మోహంధకారమునకునతీతుఁడును సయిన పరమపురుషుని ధ్యానము  
సేయువాఁడాపురుషునే పొందునని తెలియుము. మరణకాలమునందే విధముగ  
నిశ్చలమగు మానసమునుమెంది సమాధియోగమున నుండవలెననునది భగవంతుడు  
బోధించుచున్నవాడు.

10. “ ప్రయాణకాలేమనసాచలేన, భక్త్యా యుక్తోయోగబలేనచైవ

“ భువోర్మధ్యే ప్రాణమావేశ్యసమ్యక్, క్షింపరంపురుషస్తముపైతిదివ్యం.

ఏ పురుషుఁడు మరణకాలమునందు నిశ్చలమైననుననుకలవాఁడును,  
సమాధిసంస్కారము వలనఁగలిగినచిత్త స్థైర్యమేస్వరూపముగాఁగలయోగబలము  
కలవాఁడును, భక్తికలవాఁడునునగుచు, ముందుగఁ జిత్తమునుహృదయ పుండరీక  
మునందునిలిపిపిమ్మట హృదయపుండరీకమునుండి వైకిఁబోయిననాడీమార్గముగ  
భూమ్యాదితత్త్వముల జయించిప్రాణవాయువును భూమధ్యమున స్థాపించిప్రమాద  
మేమియునులేనివాఁడయి పరమపురుషుని స్మరించునోయట్టి పురుషుఁడు ప్రకాశాత్మ  
కమైనయాపరమపురుషునిఁబొందును.

“ భక్త్యా యుక్తః ” అనఁగాఁబరమేశ్వరునియందధికమైన ప్రేమకలవాఁడయి విష  
యాంతరముల మీదికిఁ జిత్తమును బోసీయకయుండవలెనని యభిప్రాయము.

ఆరితినగనునికి కలుగఁజేసికొనున భ్యాసమే సమాధియోగమనఁబడును.  
ఈయోగబలమునఁ జిత్తముపరమాత్మస్థానమును పుండరీకాకారమును సయిన హృ  
దయమునందు బలవంతముగనిలుచును. చిత్తమటుస్వాధీనమయినపిదప హృదయ  
మునకు దక్షిణోత్తర భాగములనుండి బయలువెడలిన యిడాపింగళయను రెండు  
నాడులనడ్డగించి హృదయమునుండి హృదయాగ్రమూలకము సూర్యగమనశీలమైన

సుషుమ్నయను నాడిచేతహృదయసంబంధమయిన ప్రాణవాయువును కంఠావలంబి  
తముఁజేసి, యచటస్తనసదృశముగనుండు మాంసఫిండమును బొందించి యక్కడ  
నుండియామార్గముగుండా ప్రాణావాయువును కనుబొమలనడుమఁ బ్రవేశపెట్టి  
ప్రమాదములేనివాఁడైబ్రహ్మరంధ్రమునుండి సనాతనుఁడగు పరమపురుషునిఁ బొంప  
వలెను. భ్రూమధ్యమునప్రాణావాయువు నిలువకమున్నే భౌమిజయముచేయవలె  
ననిన పృథివ్యప్రేజోవాయ్వాకాశములనెడి పైదు భూతములను స్వాగీనచేష్టలు  
కలవానిగఁజేసికొనవలెనని భావము. మాంసపిండరూపముగనున్న హృదయము  
నకు సంబంధించిననాడులు నూటతొమ్మిదిగనుండును. వీనిలోనొకటికేరస్సునుగు  
ఱించి బయలువెడలి మీదికిఁబోయినది. ఈ నాడీద్వారమునఁబోవువాఁడు మోక్ష  
మందును. ముందుగాకుంభక ప్రాణాయామముచేత ప్రాణాపానముల నొక్కటిగఁజేసి  
స్థాపించియనంతరముననిడ పింగళములనువదలి, సుషుమ్న యనునాడిచేతఁ బ్రాణ  
వాయువును గనుబొమలముధ్యయందుఁ జక్కఁగలంబి కాంక్షమునకుఁ దెచ్చి విమృశ  
శీర్షకపాలనుభేదించి వేదోక్తక్రమముగ పృథివ్యప్రేజోవాయ్వాకాశాక్షరమృత్యువులను  
జయించిపోవువాఁడు పరమపురుషునిఁ బొందును. ఈయోగమును గుఱించిపంచ  
మాధ్యాయాంతమున విశేషముగవ్రాసినాను. దానినిఁజదువనగును. యోగుల  
కీయోగము సర్వసామాన్యముగనుండు నేమోకాని, ఇతరులకు దుష్టభంబగు  
యోగమిది. ఈ మార్గముపాసకునకు నన్వయించునుగాని బ్రహ్మవేత్తకుఁగాదని  
భాష్యకారులు నిర్ధరించినారు. సర్వజనులు ప్రణవాభ్యాస యోగమనుసరించుచుఁ  
గాలాంతరమునఁబరమ పురుషునిఁబొందనగునని భగవంతుఁడీరితిగఁ బలికెను.

11. “యదక్షరంవేదవిదోపదంతి, విశంతియద్యతయో వీతరాగాః  
యదిచ్ఛంతోబ్రహ్మచర్యంచరంతి, తత్తేపదంసంగ్రహేణప్రవత్స్యే.

వేదాంతులు దేనినియక్షరమందురో, వీతరాగులగు యతులు దేనినిఁ  
జూందుదురో, దేనినిఁదెలిసికొనుటకై గురుకులవాసముచేయుచు బ్రహ్మచర్యమును  
జేయుదురో యట్టిపదమును నీకుసంతేపముగాఁజెప్పెదను. వినుము. ఈశ్లోకమునకు  
భాష్యమునందు వీతరాగులకే సన్యాసాధికారమనిన్ని మందమధ్యమ బుద్ధులకు  
నోంకారౌ పాసనాభ్యాసమనిన్ని తెలుపఁబడినది. కేవలాభ్యాసయోగముకంటెను  
ప్రణవాభ్యాసమంతరంగసాధనమని యభిప్రాయము. సర్వోత్తమగతినిఁ బొందుటకుఁ  
గీర్వాణమార్గము భగవంతుఁడు మఱిసీరితిగఁ బలుకుచున్నాఁడు.

“సర్వద్వారాణిసంయమ్య మనోహృదినిరుధ్యచ  
మూర్ధ్నాఘ్రాణాయాత్మనః ప్రాణ, మాస్థితోయోగధారణాం.



సకలేంద్రియద్వారములగు నవద్వారములనుఁ జక్కఁగాబంధించి మనస్సును హృత్స్పండరీకమునందు నిలిపి ప్రాణవాయువును శిరస్సునకు సమీపముననున్న కనుబొమలనడుమనుంచి యోగస్థైర్యము నాశ్రయించినవాఁడగుచు సర్వోత్తమమైన గతినిబొందును. విషయబోషముల విమర్శించి యభ్యాసమువలన శ్రోత్రాదీంద్రియములను శబ్దాదివిషయములమీదికిఁ బోనీయక యింద్రియద్వారములను నియమించి యభ్యాసవైరాగ్యముచే మనస్సును వృత్తిరహితమైన దానినిగాఁజేసి హృదయమునం జేర్చి యటు స్వాధీనమున మనస్సుచేత హృదయముకంటె మీదికిఁ బ్రసరించిన నాడిచేతఁ, బ్రాణవాయువును బైభాగమునెక్కించి శిరస్సునకు సమీపమున నున్నకను బొమలనడుమనుంచి యోగధారణనవలంబించిన వాఁడు సర్వోత్తమ గతిని బొందుచున్నాడని భావము. ఈ యోగధారణముఁ జేయువాఁడు బ్రహ్మముననగా నోంకారము నుచ్చరించుచు తదర్థమగు పరమపురుషుని స్మరించుచుండవలెను. ఇటు యోగధారణ నవలంబించినవానికిఁ గలుగు సుగతిని భగవంతుఁడు తెలుపుచున్నాఁడు.

13. “ ఓమిత్యేకాక్షరంబ్రహ్మ, వ్యాహరన్మానసుస్మరకా ।

“ యప్రయాతిత్యజన్దేహం, సయాతిపరమాంగతిం ॥

14. “ అసన్యచేతాస్సతతం, యోమాంస్మరతినిత్యశః ।

“ తస్యాహంసులభఃపాథ, నిత్యయుక్తస్యయోగినః ॥

15. “ మామాపేత్యపునస్తస్మై, దుఃఖాలయమశాశ్వతం ।

“ నాపునవంతిమహాత్మాన, స్సంసిద్ధింపరమాంగతాః ॥

“ ఓం ” యనెడు నేకాక్షరమును బ్రహ్మముగా నుచ్చరించుచు నన్ను స్మరించుచు దేహమునువిడిచి యర్చిరాది మార్గమునఁ బోవునో వాఁడు త్తమగతిని బొందును. మఱి యొకదానియందుఁ జిత్తములేనివాఁడగుచు నెవఁడు నన్ను నిరంతరముఁ బ్రతిదినమును స్మరించునో యట్టి నిత్యయుక్తుఁడగు యోగికి నేను సులభముగ దొరకుదును. నన్నుబొందిన మహాత్ములు మోక్షమును బొందినవారే కనుక దుఃఖాశ్రయమును సనిత్యమునగు జన్మమును మరలబొందరు.

ఓంయనునక్షరము బ్రహ్మప్రతిపాదికమైనది. “ ఓం ” యక్షరాక్షము బ్రహ్మమని తెలుపనగును. అర్చిరాది మార్గమునఁగా దేవమార్గమని యర్థము. పితృలోకమును జేర్చునది ధూమమార్గము. ప్రాణవాయువులను జయించినవాఁడు స్వేచ్ఛా మరణశక్తికలవాఁడగుననియు జయింపశక్తిలేనివాఁడు కర్మక్షయనంతర

మందు దేహత్యాగము కలవాడగుచున్నాడనియు తెలుపఁబడినది. మా ముపేశ్య  
యను వాక్యమునకు నా స్వరూపమందినవారని యర్థముచేయఁబడినది.

16. “ అబ్రహ్మభువనాల్లోకాః పునరావర్తినోర్జ్జునా ।

“ మాముపేశ్యతుకాంతేయ, పునర్జన్మనవిద్యతే ॥

అర్జునా! బ్రహ్మలోకముతోఁగూడ సకలలోకములును, తిరిగివచ్చెడు  
స్వభావముకలవి. అనఁగా బ్రహ్మలోకముతోఁగూడ సకలలోకములలో నే లోక  
మునకుఁబోయినను నక్కడనుండి మరలవచ్చి పుట్టవలసినదేను. నా భావమునుబొం  
దినవానికి మాత్రము మరలజల్మము కలుగదని వాత్సర్యము. బ్రహ్మజ్ఞానాగ్నిచేత  
నిర్దగ్ధములయిన కర్మములుకలవానికి బునరావృత్తికిఁదగిన కర్మములేదుగనుక బ్రహ్మ  
వేత్తకుఁ బునరావృత్తిలేదనియును బ్రహ్మజ్ఞానరహితునకు మాత్రము పునరావృత్తి  
కలుగుననియును నెఱుంగవలెను. బ్రహ్మలోకాదులకుఁ బునరావృత్తికలుగుటకుఁ  
గారణంబులు భగవంతుఁడు పలుకుచున్నాడు.

17. “ సహస్రయుగపర్యంత మహర్షద్భ్రష్టాణోవిదుః ।

“ రాత్రియుగసహస్రాంతాం, తేవోరాత్రవివోజనాః ॥

18. “ అవ్యక్తాద్వ్యక్తయస్సర్వాః, ప్రభవంత్యహరాగమే ॥

“ రాత్యాగమేప్రళయస్తే తత్రైవావ్యక్తసంజ్ఞకే ।

19. “ భూతగ్రామస్సయేవాయం, భూత్వాభూత్వాప్రళయతే ।

“ రాత్యాగమేవశఃపార్థ, ప్రభవత్యహరాగమే ॥

వేదవేదాంగములయందుఁ జెప్పఁబడినవిధముగ బ్రహ్మదేవునియొక్క  
రాత్రిం బగళుల పరిమాణమును దెలిసినవారు వేయియుగములయ్యేనేని బ్రహ్మ  
కొక్క పగలనియును, బ్రహ్మయొక్క రాత్రికాలముకూడ వేయియుగములు పరి  
మితి కలదనియును చెప్పుచున్నారు. మానవ చతుర్యుగ సహస్రము బ్రహ్మకు నొక  
పగలు. అంతటికాలమే యొకరాత్రి. కావున బ్రహ్మకు సైతము కాలపరిచ్ఛిన్నము  
గలదుగాన బ్రహ్మలోకాదులు పునరావృతములుగలవియని బోధించుటే యిట్లోక  
ములయద్దేశ్యము. బ్రహ్మదేవుని పగటికాలమున స్థావరజంగమ స్వరూపులగు సకల  
భూతము లగపడుచున్నవి. బ్రహ్మదేవుని రాత్రికాలమున నా భూతములన్నియు  
నతని నిద్రావస్థయందే యణగిపోవుచున్నవి. 18-వ శ్లోకమునందలి యవ్యక్తశబ్దము  
బ్రహ్మనిద్రావస్థయని యెఱుంగవలెను. పూర్వకల్పమునందుఁ బుట్టిన ప్రాణిసమూ  
హమే బ్రహ్మకుఁ బగలువచ్చిన కాలమునందుఁబుట్టి రాత్రివచ్చిన కాలమునందు లీనమై

పోవుచున్నది. ఈరీతిగ సకలప్రాణి సముదాయమున్ను పుట్టిపుట్టి లీనమగుచున్నది. పూర్వకల్పమునందలి ప్రాణకోటిలే మాతనకల్పమునఁ బుట్టునుగాని ప్రత్యేక ప్రాణకోటి 20-21 పుట్టదు. అటుప్రత్యేక ప్రాణకోటి పుట్టుననినచో ప్రాణులనుభవించెడు సుఖదుఃఖములు పూర్వపుణ్య పాపములవలన వచ్చినవికావనియును పూర్వము నందలి పుణ్యపాపములు ఫలమునీయకయే నశించినవనియును చెప్పినట్లుగును. దాని నుండి యక్కతాభ్యాగమ దోషమువచ్చును. బంధమోక్షములను బొందునట్టిప్రాణి యొక్కటియును లేకపోవును. అటులయిన కర్మ జ్ఞానకాండప్రవృత్తియే నిష్ఫలమగును. ప్రతికల్పమునందును “ అవిద్య, అస్మిత, రాగ, ద్వేష అభినివేశములను క్లేశపంచకము కారణముగాఁగల కర్మాశయమువలన భూతసముదాయము స్వతంత్రహితమై జన్మవిनाశ మనుభవించుచున్నది. వైశ్ణోపత్రయముచే సర్వభూతసముదాయ మనిత్యమనియు యనాద్యక్షర పరబ్రహ్మమేనిత్యమని స్థిరపరచబడినది.

22. “ పురుషస్సపరఃపార్థ, భక్త్యాల్పభక్త్యస్త్యనన్వయా ।

“ యస్యాంతస్థానిభూతాని, యేనసర్వమిదంతతం ॥

అర్జునా! చరాచరాత్మకములగు సకలప్రాణులే పరమపురుషునియొక్క మధ్యమునందున్నచో, యే పరమపురుషునిచేతఁ జరాచరాత్మకమైన యీ ప్రపంచ మంతయును వ్యాపింపఁబడినదియో యట్టి పరమపురుషుఁడు ఆత్మవిషయజ్ఞానమగు భక్తిచేత నిశ్చయముగఁ బొందఁదగినవాఁడు. ఇచట భక్తియను పదమునకు జ్ఞాన లక్షణక్రియని యర్థము. ప్రదక్షిణప్రాణాయామాది భక్తికాదు. ఆత్మకంటె నితరమగుదాని విషయమునందలి భక్తి యిచటఁ బ్రయుక్తముకాదు. పరమపురుషునందు చరాచరములయిన సకలభూతములున్నవనుటకుఁ గారణంబేమనినఁ గార్యము కారణాంతర్యర్థియై యుండుట సహజముగనుక కార్యరూపములగు చరాచర భూతములన్నియును గారణుడగు పరమపురుషునందున్నవని యెఱుంగవలయు. ఆత్మ సర్వమునందు నాకాశమువలె వ్యాపించుదీప్తికలది. జ్ఞానదృష్టిచే విచారింపఁగ బ్రహ్మముకంటెను వేఱుగ జగత్తులేదని తెలియునది. ఇక మరణమునకు నేకాలముత్తమమని ప్రశ్నింప దానికి భగవంతుఁడీరీతినిఁ బలుకుచున్నాఁడు.

23. “ యత్రకాలేత్వనావృత్తి, మావృత్తించైవయోగిసః ।

“ ప్రయాతాయాన్తితంకాలం, పక్షామిభరతర్షభ ॥

అర్జునా! ఏకాలమునందు మరణమునుబొందిన కర్మయోగులు పుట్టుదురో, యేకాలమునందు మరణమునుబొందిన యోగాభ్యాసకులు

చేయువారు ) పునర్జన్మమున బొందరో యట్టికాలమును జెప్పెదను వినుము. మార్గములు రెండు. దేవయానమార్గము. పితృయానమార్గము. దేవయానమార్గమునకు నర్చిరాదిమార్గమనియు పితృయాన మార్గముమునకు ధూమమార్గమనియు యెఱుంగవలెను. దేవయానమార్గము శ్రేష్ఠమయినది పితృయాన మార్గమంతటి శ్రేష్ఠముకాదు. పితృయాన మార్గమునఁ బోయిన ప్రాణులకుఁ బునరావృత్తి కలుగును. దేవయానమునఁబోయిన వారెవరోయొకరు తిరిగివత్తురు. దేవయానమునకు నుత్తరాయణము పితృయానమునకు దక్షిణాయాణమని వచింపఁ బడినది. పితృయానమునఁ బోయినవానికిఁ గ్రమముక్తికలుగదు. ఏ దేశోపాసకు లనఁగా బ్రహ్మముకానిదానిని బ్రహ్మబుద్ధితో నుపాసించువారు తటిల్లోకపర్యంతము పోయినవారయి, బ్రహ్మమును ధ్యానింపనివారగుటచే, నాలోకభోగముల ననుభవించినపిమ్మటఁ దిరిగివచ్చుచున్నారు. హృదయమునందు బ్రహ్మోపాసనముచేయువారు దహాద్యుపాసకులు. భోగాంతమందు ముక్తులగుచున్నారు. కాలమనఁగా కాలాభిదేవతలని యర్థము. ఈ కాలాభిమాన దేవతలెటు మరణాంతమున జీవుని దేవయాన పితృయానమార్గములగుండా తీసికొని వెళ్లుచున్నదని గ్రంథములో విశేషముగ వ్రాసినారు. కాలాభిమాని దేవతయును, బ్రకాశాభిమానదేవతయు, దివసాభిమానదేవతయును, శుక్లపక్షాభిమాని దేవతయును నుత్తరాయణాభిమాని దేవతయునుగల మార్గమునఁబోయిన బ్రహ్మవేత్తలు క్రమముగ పరబ్రహ్మమును బొందుచున్నారు. ఇచ్చటఁ జెప్పఁబడినవారందఱు సగుణ బ్రహ్మోపాసకులగుదురుగాని నిర్గుణ బ్రహ్మోపాసకుల విషయమిచ్చటఁ బలుకఁబడలేదు, ఏలయన నిర్గుణమును బ్రపంచరహితమునునైన బ్రహ్మమేనేనని నిశ్చయజ్ఞానము గలవారికి ప్రాచోత్క్రమణమేలేదు. బ్రహ్మమునందు విలీనమైన ప్రాణములుకలవారయి బ్రహ్మస్వరూపులేయగుటవలన వారికి గమనాగమనములుండవు.

25. ఇక ధూమాభిమాని దేవతయును రాత్ర్యాభిమాని దేవతయును కృష్ణపక్షాభిమాని దేవతయును, షణ్మాసాత్మకమైన దక్షిణాయనమున కభిమానియగు దేవతయునుగల మార్గమునఁ బోయిన కర్మయోగి చంద్రసంబంధ తేజస్సునుబొంది స్వర్గాదిలోకములనుఁజేరి పుణ్యమూముగీసినపిమ్మట మరల మానవలోకమునకు వచ్చుచున్నాడు.

పై రెండుశ్లోకములచే మనమెఱుంగఁదగిన ముఖ్యవిషయమేమన, నిశ్చయింపాసకులకుఁ గ్రమముక్తికలుగుననియును కామ్యకర్మకు స్వర్గభోగాను

భవానంతరము పునరావృత్తికలుగుననియును నిష్కర్మము లొనరించుచును  
సరకాను భవమైనపిదప మరలపుట్టుతురనియును, తుద్రజులకు నిచటనేమిట  
మరలజన్మము కలుగుచుండుననియును భాష్యకారుల యభిప్రాయము.

26. పైనఁ జెప్పఁబడిన రెండుమార్గములలో నుత్తరాయణమార్గము జ్ఞాన  
ప్రకాశమగుటచే శుక్లమార్గమనియును దక్షిణాయన మార్గమట్టిదికాదు కావున  
తమోమయమైన కృష్ణమార్గమనియును జెప్పఁబడినది. మొదటిదియగు శుక్లమార్గము  
జ్ఞానాధికారులకనియును, రెండవదియగు కృష్ణమార్గము కర్మాధికారుల కనియునుఁ  
దెలియవలెను. కర్మణాపిత్థలోకో విద్యయా దేవలోకిం యను శ్రుతికిది సమ్మతముగ  
నున్నది. అట్లనా! ఈ మార్గములు రెంటినిఁ దెలిసిన ధ్యానయోగి యెవ్వఁడును  
మోహమునుబొందఁడు కావున సీవు సర్వకాలములయందును ధ్యానయోగపరుఁ  
డవుకమ్ము.

23. “ వేదేశు యజ్ఞేశు తపస్సుచైవ, దానేషు యశ్చ పుణ్యఫలంప్రదిప్తం ।

“ అత్యేతితత్సర్వమిదంవిదిత్వా, యోగీవరంస్థానముఁజేతిచాద్యం ॥

అట్లనా! ఈ యధ్యాయమునందలి ప్రథమ ద్వితీయ స్లోకములచేతనడిగిన  
ప్రశ్నముల కేడింటికిని నాచేతఁ జెప్పఁబడిన ప్రత్యుత్తరములనుదెలిసి యనుష్ఠించి  
ధ్యానయోగియగువాఁడు, నియమపూర్వకముగ వేదవేదాంగములు చదువుటవల  
నను, సంగోపాంగ సహితముగ యజ్ఞముల నాచరించుటవలనను, కాయశోషణాదు  
లచేత కృచ్ఛ్రా చాంద్రాయణాది తపస్సుల నాచరించుటవలనను దేశకాలపాత్రాను  
సారముగ దానముల నాచరించుటవలనను; కలిగెడు పుణ్యఫలము సలిక్రమించు  
చున్నాఁడు, అనఁగా నట్టిపుణ్యములు నికృష్టములని వదలుచున్నాఁడు. అటుచేయు  
టయెగాక సర్వకారణమును సర్వోత్తమమును నైన స్థానమనఁగా బ్రహ్మమును  
బొందుచున్నాఁడని యీ తారకయోగమును నవరసామంబుగల యక్షరబ్రహ్మ  
యోగముయొక్క ముఖ్యతాత్పర్యము.

## ప్రకటన.

---

బళ్లారిలో పకీలుగానుండి కే. శే. కోలంపలం శ్రీనివాసరావుగారిచే రచియింపబడిన యీక్రింద వివరించిన పుస్తకములన్నియును విక్రియమునకు సిద్ధముగనున్నవి.

- |   |           |
|---|-----------|
| 1. ఆర్యుల సాగరికతవారి ప్రపంచవ్యాప్తత.           | 0 - 8 - 0 |
| 2. ఆర్యుల చరిత్ర, ఋగ్వేదభాష మొదలగునవి.          | 0 - 8 - 0 |
| 3. ఋగ్వేద విభజన వేదకాల విభజన మొదలగునవి.         | 0 - 8 - 0 |
| 4. ఆర్యులుపంచాంగ చేరిన విధమువారిశాసనము.         | 0 - 8 - 0 |
| 5. నువ్యపానము బాదము శ్రీమదగుణములు మొదలగునవి.    | 0 - 8 - 0 |
| 6. వివాహకట్టగములు ...                           | 0 - 8 - 0 |
| 7. జాతికట్టములు ...                             | 0 - 8 - 0 |
| 8. సృష్టిని గురించిన తాత్పర్యము.                | 0 - 8 - 0 |
| 9. వేదమతము నాస్తికమతము ఆర్యులదైవములు.           | 0 - 8 - 0 |
| 10. సరమేధ అశ్వమేధాది యజ్ఞములు.                  | 0 - 8 - 0 |
| 11. అరితి ద్వాదశాదిత్యులు మొదలగునవి.            | 0 - 8 - 0 |
| 12. యమ యమి మృత్యువు పితృదేవతలుకర్మ మొదలగునవి    | 0 - 8 - 0 |
| 13. సోమపానము అర్చికులు రుద్రుడు వర్షస్యుడు.     | 0 - 8 - 0 |
| 14. ఋషులు సప్తర్షులు దధీచి, చ్యవనుడు మొదలగునవి. | 0 - 8 - 0 |
| 15. ఋగ్వేదములోని. ముఖ్యప్రార్థనలు               | 0 - 8 - 0 |
| 16. మతవిధులేరితిగఁ బ్రబలినది ...                | 0 - 8 - 0 |

వలయువారు ఈక్రింది చిరునామాకు వ్రాయవలయు.

కె. శత్రుఘ్నరావు,

సివిల్ లైన్సు, బళ్లారి.











